

بِسْمِ اللّٰهِ الرَّحْمٰنِ الرَّحِیْمِ

اشارات

آپ کو اس امر کا بار بار تجربہ ہوا ہو گا کہ جب کوئی شخص اپنی بات کو دلائل کے زور سے منوانے میں ناکام ہوتا ہے تو پھر وہ اس کے لیے کوئی خارجی سہارے تلاش کرتا ہے۔ ان سہاروں میں سے سب سے بڑا "وقت کا تقاضا" ہے۔ جب آپ لوگوں میں بلبھ کر انہیں یہ باور کرانے لگیں کہ آپ جو کچھ کہہ رہے ہیں وہ وقت کا عین تقاضا ہے تو اس سے فریقی مخالفت کے متعلق عام تاثر یہی پیدا ہوتا ہے کہ وہ کوتاہ میں، تنگ نظر، متعصب اور صندی شخص ہے جو اپنی جہالت کی وجہ سے فطرت کے خلاف نبرد آزما ہے اور آپ نہایت ہی روشن خیال اور حقیقت پسند ہیں جو حالات کی مضمونوں پر ہاتھ رکھ کر صحیح صورت حال کو محسوس کر کے اس کے مطابق قدم اٹھا رہے ہیں۔ دورِ جدید میں افکار و نظریات کی دنیا میں جنگ کرنے کے لیے جو عجیب و غریب ہتھیار تیار کیے گئے ہیں ان میں سے یہ ہتھیار غالباً سب سے موثر ہے۔

ہمارے اس دور کا ہر مفکر جب بھی کوئی خیال پیش کرتا ہے تو اسے آفاقی بنانے کے لیے سب سے پہلے اس امر کا التزام ضروری سمجھتا ہے کہ کسی طرح اسے تقاضائے وقت یا مطالبہ فطرت ثابت کیا جائے۔ آپ ایسے مفکر ہیں کہ کسی نظریہ کا جائزہ لیں تو آپ کو معلوم ہو گا کہ ان کے نزدیک یہ منہ زور املق ایام اپنی تازگی میں خود بخود درمیٹھ دوڑتا چلا جا رہا ہے اور انسانیت اس کے ساتھ ہم عنان ہونے پر مجبور ہے۔ دنیا کی کوئی قدرت ایسی نہیں جو اس کا راستہ روک سکے جس طرح وقت کی لہروں پر کسی شخص کو

کوئی اختیار حاصل نہیں ہوتا بالکل اسی طرح وقت کی اضطراری چال کے بار میں انسان بالکل بے بس ہے۔ رہواری زمانہ افکار و نظریات کی جو گرد و فضا میں پھیلا دیتا ہے انسان کے لیے اس سے کوئی مفر نہیں۔ وہ اُسے بڑھ کر اٹھا لینے پر مجبور ہے۔

آپ اپنے ارد گرد پھیلے ہوئے مختلف نظریات کا تجزیہ کریں تو آپ کو اس کی حقیقت معلوم ہو جائے گی۔ ان مغربی مفکرین نے غلطی سے یہ سمجھ رکھا ہے کہ عقائد ما بعد الطبیعی نظریات، اور زندگی کے عملی مسائل ایک خاص منزل مقصود کی طرف بڑھتے جا رہے ہیں اور موجودہ حالت ماضی کی ساری حالتوں سے بہتر ہوتی ہے۔ اسی طرح ہر آنے والی حالت موجودہ حالت سے لازمی طور پر ارفع و اعلیٰ ہوگی یا دوسرے لفظوں میں زمانہ اپنی قوت و طاقت سے بالکل میکانکی طور پر انسانوں کے اس گلہ کو ایک خاص سمت میں ہانک کر لے جا رہا ہے۔ مثال کے طور پر عہد قدیم میں انسانیت کے لیے ”وقت کا تقاضا“ یہ تھا کہ وہ قدرت کے رنگارنگ مظاہر کو اپنے معبود سمجھ کر ان کے سامنے سر نیا زخم کرتی۔ اس کے بعد علم جس نسبت سے اس کی آنکھوں سے جہالت کا پردہ اٹھاتا چلا گیا اسی تناسب سے ان خداؤں کی تعداد کم ہوتی گئی اور اب جب کہ علم جدید کی روشنی نے آنکھوں کو چکا چوند کر دیا ہے تو انسان کو خدا کا کہیں نام و نشان بھی نہیں ملتا۔ اب اہل مغرب کے نزدیک وقت کا اقتضایہی ہے کہ معاذ اللہ خدا کو عہد جہالت کی ایک یادگار سمجھتے ہوئے اس کا علاوہ جلد از جلد آثار کھینک دیا جائے۔ چنانچہ مغربی مفکرین کا ایک طائفہ خدا کے متعلق اسی قسم کے افکار و خیالات پھیلا رہا ہے اور انہیں وقت کے تقاضے کے طور پر عوام کے سامنے پیش کرنے میں مصروف ہے اور ایسے روشن دماغوں کی بھی کمی نہیں جنہوں نے ”فطرت کے اس اشارے“ کو سمجھتے ہوئے اسے دل و جان سے قبول کر لیا ہے۔

مابعد لطبعی نظریات کی رفعتوں سے نیچے اتر کر اگر عملی زندگی کے مختلف مسائل پر غور کریں گے تو آپ کو ان میں بھی وقت کے عجیب و غریب تقاضے کا فرما نظر آئیں گے۔ یہاں ہم صرف اُس کی ایک مثال پیش کرتے ہیں۔ انسانیت نے جس روز سے جنم لیا ہے اُس کے ہاں رشتہ مناکحت ایک مقدس تعلق کے طور پر ہمیشہ سے موجود رہا ہے۔ اسی رشتہ پر خاندانی نظام کی بنیادیں استوار ہوئیں۔ مگر دور جدید میں انسان نے یہ محسوس کیا ہے کہ عورت اور مرد کا باہمی تعلق کوئی روحانی اور قلبی تعلق نہیں بلکہ ان دونوں کی ایک حیاتیاتی جبلت انہیں ایک دوسرے کے قریب ہونے پر مجبور کرتی ہے۔ اس بنا پر نکاح کے بندھن بیکار کی زنجیریں ہیں جنہیں معاذ اللہ کم عقل لوگوں نے پہن رکھا تھا یہ فطرت کا منشا "اسی قدر ہے کہ مرد اور عورت جب چاہیں اپنی اس صنفی خواہش کو پورا کر لیا کریں۔ اور ان کی اس راہ میں کوئی چیز مزاحم نہ ہونے پائے۔ یہی نظریہ آج "فطرت کا اشارہ" بنا کر ہمارے سامنے لایا جا رہا ہے اور آج ہم اس مقدس رشتہ کی تعبیر کچھ اس طرح کر رہے ہیں کہ جیسے یہ رشتہ محض جہالت کی یادگار تھا۔ مثلاً ہمیں یہ سمجھا یا جاتا ہے کہ عورت عہدِ قدیم ہی سے مظلوم چلی آرہی ہے اور یہ ہمیشہ مرد کی ہوس کا شکار رہی ہے۔ پرانے وقتوں میں مرد کئی کئی ہزار عورتوں کو اپنے حرم میں ڈال لیا کرتے تھے۔ پھر آہستہ آہستہ جوں جوں علم نے ترقی کی ان کی تعداد کم ہوتی چلی گئی یہاں تک کہ اب زمانہ نے اس کی آنکھوں پر سے جہالت کا پردہ اٹھا کر اس پر یہ حقیقت روشن کر دی ہے کہ نکاح کے بندھن جنہیں تم اتنا عزیز سمجھتے ہو یہ سب "فطرت کی تغزیریں" ہیں۔ انسان آنا و پیدا کیا گیا ہے اس لیے اُس کی خواہشات کے سامنے کسی چیز کو حائل نہ ہونا چاہیے۔

مغرب کی عیار اور چالاک قوموں نے جنہیں اس وقت دنیا کی سیادت اور قیادت حاصل ہے، افکار و نظریات کی دنیا میں بھی بڑی سہر مند ی اور چابکدستی کا ثبوت دیا ہے۔ انہوں نے جس طرح کمزور اقوام کو غلام بناتے ہوئے انہیں یہ باور کرانے کی کوشش کی کہ وہ

جو ظلم و ستم کر رہی ہیں، یا جس قسم کی لوٹ کھسوٹ انہوں نے بجا رکھی ہے وہ دراصل ان کی اپنی خواہش اور منشا کا نتیجہ نہیں بلکہ یہ سب کچھ فطرت کے اشارے کے عین مطابق ہو رہا ہے۔ اس لیے کمزوروں کو اس چیز پر قطعاً احتجاج نہ کرنا چاہیے کیونکہ ان کا یہ احتجاج فطرت کے خلاف احتجاج ہوگا جو کسی جہت سے بھی مناسب نہیں۔ فطرت بڑی طاقتور ہے اور اس کی مخالفت سے انسان اپنا ہی نقصان کرتا ہے اس لیے اُن کے لیے مناسب روش یہی ہے کہ وہ ان سارے مظالم کو خاموشی کے ساتھ برداشت کرتی رہیں مگر آپ کو ہماری ان گزارشات پر یقین نہ ہو تو آپ تنازع لیتے، انتخابِ طبیعی اور بقا و اصلاح جیسے باطل نظریات کا جائزہ لیں اور دیکھیں کہ کیا ان نظریات کے پیچھے یہ بنیادی تصور کارفرما نہیں کہ دنیا میں جو لوگ کمزور ہیں انہیں صنومہ ہستی سے مٹا دینا ہی فطرت کا مقصد ہے اور اس مقصد کے حصول کے لیے جو ظلم و ستم بھی کیا جائے وہی قدرت کا حقیقی منشا ہے۔ اپنی تصورات کے تحت دنیا کی ہر ظالم اور مستبد قوم نے اپنے آپ کو "اصح" سمجھتے ہوئے کمزوروں پر دستِ ظلم دراز کرنا شروع کیا۔ چنانچہ گذشتہ دو صدیوں میں مشرقی قوموں کے ساتھ جو انسانیست سوز سلوک روا رکھا گیا ہے وہ سب فطرت کے مطالبہ کے مطابق ہی تھا۔

بالکل ہی صورتِ حال افکار و تصورات کے معاملے میں بھی پیش آرہی ہے۔ جن افکار و نظریات کو اس وقت یورپ میں قبول عام حاصل ہے وہی درحقیقت فطرت کے تقاضے بن کر مشرقی قوموں کے سامنے لائے جا رہے ہیں اور یہ سادہ لوح اقوام انہیں قدرت کے اشارے سمجھتے ہوئے ان پر بلا سوچے سمجھے رقص کر رہی ہیں۔ اُن کے دل و دماغ میں اس باطل تصور کو بٹھا دیا گیا ہے کہ دنیا میں جس نظریہ کا عام چلن ہو وہی درحقیقت سب سے صحیح بھی ہوتا ہے اور جو تصور لوگوں کی نظروں سے اوجھل ہو جائے اس کا باطل ہونا ایک یقینی امر ہے۔ اپنی اس بات کو درست ثابت کرنے کے لیے لوگوں کو کچھ اس قسم کا تاثر

دینے کی کوشش کی گئی ہے کہ زمانہ محض اپنی رفتار سے کچھ افکار و نظریات کو فروغ دیتا ہے جو وقت کا تقاضا ہوتے ہیں اور وہ خود ہی اپنی مصلحت کے تحت بعض افکار کو جو اس کا ساتھ نہیں دے سکتے۔ پیچھے دھکیل دیتا ہے۔ اس بنا پر کسی نظریہ کے سخی و باطل ہونے کی اصلی کسوٹی محض رفتار زمانہ ہے۔ وقت کا قاضی جو فیصلہ دے دے وہی سو فی صدی درست ہے اور اس کے فیصلوں سے ہر موانع و خرافات کو نافرطت کو چیلنج کرنا ہے۔

اس نظریے کو یورپ نے تنازع ملقباً اور انتخاب طبعی کی طرح بڑے دلکش انداز میں پیش کیا ہے اور اس کے پیچھے مشرقی ہائیک جذبہ کار فرما ہے کہ جن افکار و نظریات پر اس وقت مغربی اقوام مٹی جا رہی ہیں انہیں وقت کے تقاضے کی بنا پر مشرقی قوموں کو قبول کرنے پر مجبور کر دیا جائے۔ لیکن اگر غور سے دیکھا جائے تو معلوم ہو گا جن نظریات کو اہل یورپ فطرت کے اشاروں سے تعبیر کر رہے ہیں وہ فطرت کے اشارے نہیں بلکہ مادہ پرست ذہن کے توہمات ہیں جنہیں مادی قوت و طاقت کے بل بوتے پر ساری دنیا کے دماغوں میں ٹھونسنے کی کوشش کی گئی ہے۔ یہ مفروضہ ہی سرے سے باطل ہے کہ زمانہ محض اپنی رفتار سے کچھ ایسے تصورات اور نظریات سامنے لاتا ہے جو عین منشاء قدرت ہوتے ہیں اور جنہیں قبول کیے بغیر نہیں پڑتی۔ زمانہ گردش تو بلاشبہ کرتا ہے مگر یہ سمجھ لینا کہ وہی اپنی اس گردش کے ساتھ کچھ معتقدات اور کچھ تصورات کو بھی جنم دیتا ہے بہت بڑی حماقت ہے زمانہ کے اندر یہ صلاحیت ہی نہیں کہ وہ اپنے بطن سے کوئی نظریہ پیدا کر سکے۔ نظریات و تصورات خالق وقت کی لہریں نہیں بلکہ انسان کا دماغ ہے۔ ان لہروں میں البتہ یہ قوت ضرور موجود ہے کہ جو شخص یا قوم بھی اپنے دلپسند تصورات کو ان کی مدد سے دنیا میں بھیلانا چاہے۔ یہ فوراً اپنا دست تعاون اس کی طرف بڑھا دیتی ہیں۔ اس اعتبار سے اگر دیکھا جائے تو معلوم ہو گا کہ لا تعداد توہمات کی طرح وقت کا تقاضا بھی محض ایک واہمہ ہے اور جو شخص

کسی نظریہ کو وقت کا تقاضا سمجھ کر اس کے سامنے سرنگوں ہونے پر اپنے آپ کو مجبور پاتا ہے وہ کسی حقیقت کو تسلیم کرنے پر اپنے آپ کو آمادہ نہیں کرتا بلکہ صرف ایک وہم یا خیال کی مانند عقیدت میں گرفتار ہو جاتا ہے اور یہ طرز فکر وہی لوگ اختیار کرتے ہیں جن کے دل و دماغ کسی دور کے تہذیبی رجحانات سے مرعوب ہی نہیں بلکہ مغلوب بھی ہوتے ہیں۔ یہ انداز فکر احساسِ کہتری کا مظہر ہے۔ تاریخ اس بات کی شاہد ہے کہ دنیا کے باہمت لوگوں نے اپنی قوتِ فکر و عمل سے وقت کے دھاروں کو بدل کر رکھ دیا اور اپنی سعی و جہد سے اس حقیقت کو ثابت کر دکھایا کہ انسانی تاریخ میں جبر کا کوئی ایسا عنصر نہیں پایا جاتا جو زورِ بشری کو مجبوراً کسی خاص سمت میں ہانک کر لے جائے۔ دنیا کے جس نظریہ کے لیے خواہ وہ مخی ہو یا باطل منظم کوشش کی گئی اور اس کو ماننے والوں نے اس کے لیے جان و مال کی قربانی، تنظیم، مرکز پندی اور فہم و تدبیر کا ثبوت دیا وہی نظریہ دنیا میں غالب ہو کر وقت کا تقاضا بن کر سامنے آیا۔ واقعات کے دھارے لیل و نہار کی گردشوں کے ساتھ نہیں بدلتے بلکہ انسانوں کی ذہنی اور عملی قوتیں انہیں اپنے عزم سے تبدیل کرتی رہتی ہیں۔

دنیا میں آج تک جتنی انقلابی طاقتیں ابھری ہیں انہوں نے اپنے اپنے دور کے تہذیبی اثرات کے خلاف بغاوت کر کے ہی انسانیت کے فکر و عمل کے سانچوں کو بدلا اور نئے انقلاب کے لیے راستہ ہموار کیا اگر وہ لوگ اپنے دور کے غالب نظریات کو فطرت کے اشارے سمجھتے ہوتے ان کے سامنے بالکل بے دست و پا ہو کر بیٹھ جاتے تو انسانیت کسی انقلاب سے آشناء نہ ہو سکتی۔ حضورِ مہر و برکاتِ نجات جس وقت دنیا میں تشریف لائے تو اس وقت یہودیوں اور عیسائیوں کا غلبہ تھا قوت و طاقت اور مال و متاع پر یہی لوگ قابض تھے۔ ان حالات میں وقت کا تقاضا یہ تھا کہ آنحضرت صلی اللہ علیہ وسلم ان میں سے کسی کی حمایت حاصل کرتے مگر حضورِ سرورِ دو عالم نے وقت کے تقاضے کی قطعاً پروا نہ کی آپ نے حضرت مسیح علیہ السلام اور ان کی والدہ محترمہ حضرت مریم صدیقہ کی تعریف فرما کر یہودیوں کی ناراضگی مولیٰ سے لی اور حضرت مسیح

علیہ السلام کی انبیت اور الوہیت کا انکار کر کے عیسائیوں کو برہم کر دیا۔ بخور کھجے اگر وقت کا تقاضا کوئی قابلِ التفات چیز ہوتی تو کیا حضور ایسے ہی کرتے کہ وقت کے غالب رجحانات میں سے کسی کا بھی ساتھ نہ دیکر سب کو اپنا دشمن بنا لیتے۔ اگر اس دور کے تہذیبی رجحانات کے سامنے سزگوں ہونے کے علاوہ کوئی چارہ کار نہ تھا تو پھر ایسی فضا میں اسلامی اقدار حیات کو دنیا میں کس طرح فروغ حاصل ہوا اور دیکھتے دیکھتے کیسے یہ دنیا کی غالب اقدار بن گئیں۔

حضور صلی اللہ علیہ وسلم کے دنیا سے تشریف لے جانے کے بعد حضور کے حبیب القدر نقیہ کار کو بھی کئی مرتبہ وقت کے تقاضوں نے مداخلت سے کام لینے کی دعوت دی مگر انہوں نے اس طرز عمل کو اختیار کرنے کے بجائے حق پرستی کی راہ کو ہی اپنے لیے منتخب کیا۔ اس معاملے میں سب سے پہلی الجھن حضرت ابوبکر صدیق رضی اللہ عنہ کو یہ پیش آئی کہ مسلمانوں کے ایک بااثر گروہ نے زکوٰۃ دینے سے انکار کر دیا تھا۔ ان پر آشوب حالات میں وقت کا تقاضا یہی تھا کہ ان لوگوں کی اس حرکت سے اغماض بڑھا جاتا اور انہیں ساتھ ملا کر مرتدین کے خلاف ایک زبردست محاذ قائم کیا جاتا مگر صدیق اکبر نے وقتی مصلحتوں سے یکسر صرف نظر کیا اور بڑے عزم کے ساتھ فرمایا: واللہ! میں صلوٰۃ اور زکوٰۃ میں فرق کرنے والے لوگوں سے ضرور لڑوں گا۔ کیونکہ زکوٰۃ مال کا حق ہے اور رسول اللہ نے فرمایا ہے کہ اسلام قبول کرنے والے لوگوں کے ذمے جو حقوق ہوں گے ان کی ادائیگی کا مطالبہ ان سے بہر حال کیا جائے۔

یہ ایک دو واقعات ہم نے صرف وقت کے تقاضوں کی اصل حقیقت واضح کرنے کے لیے بیان کیے ہیں ورنہ دنیا کی ہرزندہ قوم کی تاریخ اور اس لحاظ سے امت مسلمہ کا سارا تاریخی سرمایہ اس بات پر گواہ ہے کہ وہ قومیں جو اس کردار رضی میں اپنے معین مقاصد رکھتی ہیں اور پھر ان کے اندر ان مقاصد کو غالب کرنے کا داعیہ بھی کارفرما ہوتا ہے۔ وہ کبھی بھی اپنے آپ کو ان امور عام میں گرفتار نہیں ہونے دیتیں کہ وہ زمانے کے باختوں بے بس ہیں۔